


## मीराबाई के महल में सुकून के पल बिताये कंगना रनौत ने

इंस्टाग्राम पर बालीवुड की पंगा क्रीन के नाम से मशहूर कंगना रनौत ने अपनी एक नई पोस्ट साझा की, जिसमें वह राजस्थान के चित्तौड़गढ़ में मीराबाई के महल में सुकून के पल बिताते हुए नजर आ रही हैं। अभिनेत्री ने अपनी यात्रा की झलकियां साझा करते हुए लिखा, अपने कुलदेवी के मंदिर में दर्शन करने के बाद, हम चित्तौड़गढ़ किले और मीराबाई के महल गए। महल प्रभावशाली था और मंदिर दिव्य था। उन्होंने बताया कि मीराबाई के मंदिर में भगवान कृष्ण की प्रतिमा की पूजा की जाती है, और वहां मीराबाई की एक छोटी मूर्ति भी है। अभिनेत्री ने मंदिर में ध्यान लगाने का अनुभव साझा करते हुए कहा, जब मैंने अपनी आंखें खोली, तो मैंने पाया कि कृष्ण की प्रतिमा की त्वचा गोरी है, और उनके सीधे लंबे हल्के भूरे बाल हैं। कंगना ने आगे लिखा, मैंने मीराबाई को देखा और महसूस किया कि वे दोनों एक ही व्यक्ति हैं। उस मंदिर में शायद कृष्ण की पूजा मीरा के रूप में की जाती है।

इस दृश्य ने मुझे इतनी गहराई से प्रभावित किया कि मेरी आंखों में आंसू आ गए। उन्होंने कहा, वह मीरा नहीं, वह कृष्ण थी। आप जिससे प्रेम करते हैं, आप उसी से भर जाते हैं। अभिनेत्री ने साझा की गई तस्वीरों में किले की भव्यता का आनंद लेते हुए और प्राचीन वास्तुकला की खूबसूरती को निहारते हुए अपनी भावनाओं को व्यक्त किया। तस्वीरों में कंगना चित्तौड़गढ़ के मंदिर में बैठी दिखाई दे रही हैं, जो दर्शाता है कि वह उस स्थान की ऐतिहासिक महत्ता को कितनी गहराई से महसूस कर रही हैं। कंगना के पेशेवर जीवन की बात करें, तो उनकी बहुप्रतीक्षित फिल्म इमरजेंसी रिलीज के लिए तैयार है। इस फिल्म में वह पूर्व प्रधानमंत्री इंदिरा गांधी की भूमिका में नजर आएंगी, और उनके प्रशंसक फिल्म की रिलीज का बेसब्री से इंतजार कर रहे हैं। हाल ही में, इमरजेंसी को केंद्रीय फिल्म प्रमाणन बोर्ड (सीबीएफसी) से सेंसर सर्टिफिकेट मिला है। कंगना द्वारा निर्देशित यह फिल्म, मणिकर्णिका-द क्वीन ऑफ झारखंड के बाद उनकी दूसरी निर्देशित फिल्म है। इमरजेंसी में कंगना के साथ श्रेयस तलपड़े समेत फिल्म जगत के कई सितारे महत्वपूर्ण भूमिकाओं में दिखाई देंगे।



## आलिया ने पूछा सवाल- किसको ट्यूटोरियल चाहिए?

जिगरा स्टार आलिया भट्ट ने अपनी ताजा पोस्ट से प्रशंसकों को उत्साहित कर दिया है, इसमें वह अपना हुनर दिखाती नजर आ रही हैं। इंस्टाग्राम पर अपनी तस्वीर को शेयर कर उन्होंने कैप्शन में लिखा किसको ट्यूटोरियल चाहिए? साझा की गई तस्वीर में वह मेकअप आर्टिस्ट बनती नजर आ रही हैं। तस्वीर को इंस्टाग्राम के स्टोरी सेक्शन पर साझा कर आलिया ने फॉलोअर्स से मजाकिया अंदाज में पूछा। 'राजी' अभिनेत्री खूबसूरत तस्वीर में मेकअप दिखाती नजर आ रही हैं। उन्होंने कैप्शन में लिखा, 'मेकअप मेरे द्वारा। किसको ट्यूटोरियल चाहिए? सेल्फी में आलिया अपने मेकअप और बालों के साथ एकदम सही पोज देती नजर आ रही हैं। इससे पहले अभिनेत्री ने अपनी सास नीतू कपूर के साथ पेरिस में अपनी छुट्टियों की कई पुरानी तस्वीरें साझा की और लिखा शीशा और यादें। पहली तस्वीर में आलिया स्टायलिश डेनिम ड्रेस में बेहद खूबसूरत लग रही हैं। दूसरी में वह नीतू कपूर के साथ बैठी पोज देती नजर आ रही हैं। अभिनेत्री हाल ही में डिजाइनर मनीष मल्होत्रा की सितारों से सजी दिवाली पार्टी में नजर आई थीं। इसमें उन्होंने अपने मेहंदी की ड्रेस को पहन रखा था। पेशेवर मोर्चे पर बात करें तो आलिया भट्ट बहुप्रतीक्षित फिल्म अल्फा में दिखाई देंगी, जिसकी शूटिंग वह कश्मीर की सुंदर वादियों के बीच कर रही हैं। फिल्म में उनके साथ शरवरी वाघ भी अहम रोल में हैं। शिव रवेल द्वारा निर्देशित फिल्म का निर्माण आदित्य चोपड़ा ने किया है। अल्फा 25 दिसंबर 2025 को क्रिसमस पर रिलीज होने वाली है। आलिया भट्ट पिछली बार वासन बाला की फिल्म जिगरा में वेदांग रैना और मनोज पाहवा के साथ नजर आई थीं। बता दें कि फिल्म जगत की खूबसूरत और सुपरहिट फिल्मों का चेहरा बनी आलिया भट्ट की गिनती बॉलीवुड की सबसे स्टायलिश और फैशनबल अभिनेत्रियों में की जाती है।


## अपनी अगली फिल्म के साथ आमिर लोकेश कनगराज की दुनिया में करेंगे प्रवेश

बालीवुड फिल्म लगान के सुपर स्टार आमिर खान अपनी अगली फिल्म के साथ फिल्म निर्माता लोकेश कनगराज की दुनिया में कदम रखने जा रहे हैं। संभावना जताई जा रही है कि वे सुपरस्टार रजनीकांत की फिल्म का भी हिस्सा बन सकते हैं। सूत्र के अनुसार, आमिर खान अपनी अगली फिल्म के साथ लोकेश कनगराज की दुनिया में प्रवेश करेंगे। मनोरंजन उद्योग के ये दो दिग्गज एक साथ आ रहे हैं, जो देखने के लिए बेहद रोचक होगा। यह खास बात है कि अगर आमिर

खान और रजनीकांत एक साथ काम करते हैं, क्योंकि यह दूसरी बार होगा जब दोनों सितारे साथ में नजर आएंगे। इससे पहले, उन्होंने 1995 की फिल्म आतंक ही आतंक में काम किया था, जो 1972 की फिल्म द गॉडफादर से प्रेरित थी। लोकेश कनगराज को लियो, विक्रम, कैथी और मास्टर जैसी सफल फिल्मों के लिए जाना जाता है, और इस सहयोग से आमिर खान के करियर में एक और रोमांचक आयाम जुड़ने की संभावना है। आमिर खान की अगली फिल्म सितारे जमीन

## सिकंदर का मुकद्दर में मुख्य भूमिका में नजर आएंगी तमन्ना

जल्द ही नेटफ्लिक्स पर रिलीज होने वाली हाईस्ट ड्रामा सिकंदर का मुकद्दर में पैन इंडिया स्टार तमन्ना भाटिया मुख्य भूमिका में नजर आएंगी। यह फिल्म तमन्ना को एक नए और अलग किरदार में पेश करती है, जो उनकी वर्सैटिलिटी को उजागर करती है। उनका किरदार एक यूनिक और एडवेंचरस भूमिका में होगा, जो उनकी फिल्मी यात्रा में एक रोमांचक मोड़ जोड़ता है। इस फिल्म में उनके साथ जिमी शेरगिल और अविनाश तिवारी भी महत्वपूर्ण किरदारों में हैं। फैंस इस बहुप्रतीक्षित प्रोजेक्ट में उनकी परफॉर्मेंस का बेसब्री से इंतजार कर रहे हैं। नेटफ्लिक्स ने हाल ही में अपने सोशल मीडिया पर इस फिल्म की घोषणा करते हुए तमन्ना के इंटेन्स सीन्स के कुछ स्निपेट और बिहाइंड-द-सीन्स वीडियो शेयर किए हैं, जिससे दर्शकों की दिलचस्पी बढ़ गई है। पोस्ट में लिखा गया है, '60 करोड़ के हीरो चोरी। एक लंबी तलाश। और एक इन्स्पेक्टर जो नहीं मानेगा हार। सिकंदर का मुकद्दर, कमेंट्स सूट ओनली ऑन नेटफ्लिक्स।' हालांकि, फिल्म की आधिकारिक रिलीज तारीख अभी तक घोषित नहीं की गई है। नीरज पांडे द्वारा निर्देशित इस फिल्म के साथ, तमन्ना ने हाल ही में अपनी आगामी तेलुगु फिल्म ओडेला 2 की शूटिंग भी पूरी की है, जो जल्द ही रिलीज होने वाली है। उनकी शुरुआत 2024 में अरननमई 4 से हुई थी, जिसने तमिल बॉक्स ऑफिस पर रुपए 100 करोड़ से अधिक की कमाई की। तमन्ना की सफलता का सिलसिला जारी है, जिसमें रूनी 2 के हिट गाने आज की रात भी शामिल हैं, जिसने बॉडी पॉजिटिविटी को बढ़ावा दिया। जैसे-जैसे वह नई और विविध भूमिकाएँ निभा रही हैं, उनके फैंस आगामी प्रोजेक्ट्स में उनकी बहुमुखी प्रतिभा को देखने के लिए उत्सुक हैं।



## वनवास के टीजर की रिलीज को लेकर फैंस में उत्साह

बालीवुड के फिल्म निर्माता अनिल शर्मा ने आगामी प्रोजेक्ट वनवास के टीजर की रिलीज को लेकर फैंस उत्साहित है। फिल्म का टीजर कुछ ही दिनों में सामने आएगा। शेयर की गई एक तस्वीर में टैगलाइन है, 'अपने ही देते हैं अपनों को वनवास,' जो पारिवारिक संघर्ष और विश्वासघात की कहानी को दर्शाने का संकेत देती है। अनिल शर्मा ने अपने पोस्ट में लिखा, 'बस कुछ दिनों में टीजर जल्द आ रहा है... वो त्रेता युग था जब पिता ने कहा भी नहीं और पुत्र पिता के वचन का पालन करने चला गया वनवास और आज परिवार के लिए एक पारिवारिक फिल्म 20 दिसंबर से सिनेमा में।' इसके अलावा, उत्कर्ष शर्मा ने भी अपने सोशल मीडिया पर पोस्ट किया, जिसमें उन्होंने कहा, 'वनवास का टीजर कुछ ही दिनों में आ रहा है... सभी फैंस के लिए दिवाली से पहले का तोहफा।' फिल्म वनवास 20 दिसंबर 2024 को सिनेमाघरों में रिलीज होगी। इसमें अनुभवी अभिनेता नाना पाटेकर और अनिल शर्मा के बेटे उत्कर्ष शर्मा मुख्य भूमिकाओं में हैं। उत्कर्ष ने हाल ही में गदर 2 में सनी देओल के बेटे का किरदार निभाया था, और इससे पहले उन्होंने गदर: एक प्रेम कथा में चाइल्ड आर्टिस्ट के रूप में डेब्यू किया था। वनवास अपनी मजबूत परफॉर्मेंस और दिलचस्प कहानी के साथ दर्शकों को आकर्षित करने के लिए तैयार है। यह फिल्म विशेष रूप से महत्वपूर्ण है क्योंकि यह नाना पाटेकर और अनिल शर्मा का पहला सहयोग है।

## पूरे साल की सोशललाइजिंग दो दिनों में पूरी कर ली: सान्या

अभिनेत्री सान्या कई पार्टियों और समारोहों में शामिल होती रही हैं लेकिन अब सान्या अपनी सोशल लाइफ से थक गई हैं। सान्या ने कहा कि केवल दो दिनों में उन्होंने एक साल की सामाजिक गतिविधियां पूरी कर ली हैं। अभिनेत्री ने इंस्टाग्राम स्टोरीज पर अपनी एक तस्वीर शेयर की है। इसमें वह अपनी कार की पिछली सीट पर काले रंग की ड्रेस पहने बैठी हैं। तस्वीर में अभिनेत्री थम्स अप करते मुस्कुराती दिखाई दे रही हैं। कैप्शन में सान्या ने लिखा, 'पूरे साल की सोशललाइजिंग दो दिनों में पूरी कर ली।' उनके करियर पर नजर डालें तो अभिनेत्री वरुण धवन, जाह्नवी कपूर और मनीष पॉल के साथ 'सनी संस्कारी की तुलसी कुमारी' में काम कर रही हैं। 'सनी संस्कारी की तुलसी कुमारी' कथित तौर पर 'बद्रीनाथ की दुल्हनिया' का सीकवल है। इस फिल्म में वरुण और शांका खेतान फिर से साथ काम कर रहे हैं। इससे पहले उन्होंने 'हमटी शर्मा की दुल्हनिया' और 'बद्रीनाथ की दुल्हनिया' में काम किया था। वह आरती कदव द्वारा निर्देशित 'मिसेज' में भी नजर आएंगी। फिल्म एक ऐसी महिला की कहानी है, जिसे कई तरह की चुनौतियों का सामना करना पड़ता है, क्योंकि वह अपनी राह पर चलने की कोशिश करती है। 'सनी संस्कारी की तुलसी कुमारी' और 'मिसेज' के अलावा सान्या के पास वरुण अभिनीत 'बेबी जॉन' है। एक्शन थ्रिलर का निर्देशन कलीज ने किया है और 'जवान' निर्माता एटली ने इसका निर्माण किया है। यह फिल्म एटली की 2016 की तमिल फिल्म थैरी की आधिकारिक रीमेक है। इसमें कीर्ति सुरेश भी हैं, जो वासिका गब्बी और जैकी श्रॉफ के साथ हिंदी फिल्मों में डेब्यू करने के लिए तैयार हैं। दिल्ली में जन्मी, 32 वर्षीय स्टार ने 2016 में आमिर खान अभिनीत 'दंगल' से अभिनय की शुरुआत की।

